

బ్యాంకు ఖాతాదారులకు అందుబాటులో 'ఆర్టిజిఎస్' సేవలు

ఆర్టిజిఎస్ విధానంలో పాల్గొనే బ్యాంకులు ఇకపై తమ ఖాతాదారుల లావాదేవీలను నేరుగా 'స్ట్రైట్ ట్రూ ప్రోసెసింగ్ విధానం' ద్వారా ఆర్టిజిఎస్ ప్లాట్‌ఫాంపై జరుపుకునేందుకు వీలు కల్గిందని భారతీయ రిజర్వు బ్యాంకు ప్రకటించింది. క్రెడిట్ ఎత్వైజ్ అందగానే, బ్యాంకులు సిబ్బంది ప్రమేయం లేకుండానే నేరుగా ఖాతాదారుని ఎకౌంటుకు 'స్ట్రైట్ ట్రూ ప్రోసెసింగ్' పద్ధతిలో జమ చేయవచ్చు. ఇది స్టాక్ ఎక్స్‌చేంజ్‌లో టి ప్లస్ 1 సెటిల్‌మెంట్లు ప్రవేశ పెట్టడానికి ఎంతో దోహద పడుతుంది. మొత్తం 72 బ్యాంకులలో 32 బ్యాంకులు, తమ 840 శాఖల ద్వారా దేశంలోని 134 ప్రముఖ కేంద్రాల్లోని తమ ఖాతాదారులకు ఆర్టిజిఎస్ సేవలను అందుబాటులోకి తెచ్చాయి. తద్వారా అత్యధిక బ్యాంకింగ్ వ్యాపార లావాదేవీలు ఈ శాఖల మధ్య జరగడానికి రంగం సిద్ధమైంది.

చెల్లింపులు పొందే బ్యాంకు, తమ పేమెంట్ సిస్టమ్ గేట్ వే ద్వారా క్రెడిట్ నోటిఫికేషన్ అందిన రెండు గంటల వ్యవధిలో ఖాతాదారుని ఖాతాకు నిధులు జమ చేయాల్సి ఉంటుంది. ఆర్టిజిఎస్ సేవలందించే బ్యాంకుల శాఖల వివరాలను భారతీయ రిజర్వు బ్యాంకు వెబ్‌సైట్ (www.rbi.org.in) లో ఆర్టిజిఎస్ లింక్‌లో, బ్యాంకు ఖాతాదారు ఉపయోగార్థం పొందుపరచడమైంది.

మార్చి 26, 2004 తేదీ నాడు భారతీయ రిజర్వు బ్యాంకు వారి రియల్ టైమ్ గ్రాస్ సెటిల్‌మెంట్ సిస్టమ్ లాంఛనంగా ప్రారంభమైన

విషయం మీకు గుర్తుండే ఉంటుంది. ప్రారంభంలో ఆర్టిజిఎస్, అంతర్ బ్యాంకుల మధ్య లావాదేవీల పరిష్కారానికి ఉపయోగించడం జరిగింది. ఏప్రిల్ 29, 2004 తేది నుండి ఖాతాదారులకు సంబంధించిన లావాదేవీల పరిష్కారం కూడా ఈ సిస్టమ్ పరిధిలోకి వచ్చింది. క్రమంగా రియల్ టైమ్ గ్రాస్ సెటిల్మెంట్ సిస్టమ్ బ్యాంకింగ్ , ఫైనాన్సింగ్ రంగాల్లో ‘అతిముఖ్యమైన చెల్లింపుల వ్యవస్థగా’ రూపాంతరం చెందింది. అత్యంత స్వల్ప వ్యవధిలో ఆన్లైన్లో అంతర్ బ్యాంకుల లావాదేవీలు, ఖాతాదారుల సంబంధమైన (దేశవ్యాప్తమైన) అన్ని లావాదేవీలకు వాటి విలువ ఎంతైనా సరే పరిష్కారం చూపే, అత్యంత క్షేమదాయకమైన ఎలక్ట్రానిక్ ఫండ్ ట్రాన్స్ఫర్ విధానమే ఆర్టిజిఎస్ లేదా రియల్ టైమ్ గ్రాస్ సెటిల్మెంట్ సిస్టమ్ దేశంలోని అన్ని షెడ్యూల్డ్ బ్యాంకు ఆర్టిజిఎస్లో సభ్యులుగా చేరి, ఈ ఎలక్ట్రానిక్ ఫండ్ ట్రాన్స్ఫర్ సేవలను తమ ఖాతాదారులకు అందించవచ్చు. ప్రస్తుతం 72 బ్యాంకులు ఆర్టిజిఎస్ వ్యవస్థలో భాగస్వాములుగా చేరి, ఇంటర్ బ్యాంకు సెటిల్మెంట్లోని 90 శాతం వ్యాపారానికి ప్రాతినిధ్యం వహిస్తున్నారు.

ప్రస్తుతం ముంబయిలో జరిగే అంతర్ బ్యాంకు చెల్లింపుల పరిష్కార (పేమెంటు సెటిల్మెంటు) విలువలో 90 శాతం లావాదేవీలు ఆర్టిజిఎస్ సభ్య బ్యాంకుల ద్వారానే జరుగుతోంది.

అల్లనా కిల్లావాలా
చీఫ్ జనరల్ మేనేజర్

